

---

Noyabrın 8-də elm və təhsil nazirinin müavini İdris İsayev Fransanın Paris şəhərində keçirilən UNESCO baş konfransının 42-ci sessiyası çərçivəsində global sülhün təminatında təhsilin roluna həsr olunmuş iclasda çıxış edib.

İdris İdris İsayev çıxışında 30 ilə yaxın müddət davam etmiş Azərbaycan Respublikası ərazilərinin işğalının ümumilikdə təhsil sisteminə və təhsilənlərin hüquqlarına törətdiyi mənfi fəsadlardan danışdı.

Nazir Nazir müavini işğaldan azad olunan ərazilərdə təhsil infrastrukturunun bərpası istiqamətində görülən işlərə toxunaraq ölkəmizdə etnik mənsubiyyətindən asılı olmayaraq, hər kəsin keyfiyyətli təhsilə çıxışının təmin edildiyini vurğulayıb. İdris İsayev bölgədə davamlı sülhün də olmasının vacibliyini və bu prosesə UNESCO-nun verə biləcəyi töhfəni önə çəkib.

Nazir müavini konfrans çərçivəsində Cibutin milli təhsil və peşə təlim naziri Mustafa Mohar Mohamed Mahamud ilə görüşüb. Görüş zamanı tərəflər arasında əməkdaşlığın perspektivləri, o cümlədən Cibuti vətəndaşlarının ölkəmizdə təhsil almaq imkanları müzakirə olunub.

Nazir müavini həmçinin Türkiyə Respublikasının milli təhsil naziri Yusuf Tekin və Çin Xalq Respublikasının təhsil naziri Huai Jinpeng ilə işçi qaydada müzakirələr aparıb.